

 सत्यमेव जयते	દાખલ તારીખ	:	૨૯-૦૧-૨૦૨૬	
	રજીસ્ટરે લીધા તારીખ	:	૨૯-૦૧-૨૦૨૬	
	ફેસલ તારીખ	:	૦૭-૦૩-૨૦૨૬	
	અવધિ	:	૦૦	૦૧

ચાણસ્માના જ્યુડીશીયલ મેજિસ્ટ્રેટ ફર્સ્ટ ક્લાસ સા.શ્રીની કોર્ટ,  
ચાણસ્મા

ક્રિમી. પરચુ. અરજ નં.	૧૦/૨૦૨૬
આંક:-	૧૯

અરજદાર:-	૧.	પરમાર હિંમતસિંહ નારણજી ઉ.વ.આ. ૪૮ ધંધો-ખેતી રહે. જીતોડા, તા. ચાણસ્મા, જી. પાટણ
----------	----	--

// વિરૂદ્ધ //

સામાવાળા:-	૧.	આચાર્યશ્રી, શિવ વિદ્યાલય જીતોડા, મુ. જીતોડા, તા. ચાણસ્મા, જી. પાટણ
------------	----	---

બાબત:-	-	ગુજરાત સેકન્ડરી એજ્યુકેશન ૧૯૭૪ રેગ્યુલેશન એક્ટની કલમ-૧૨(એ) કલોઝ ૬ મુજબ અરજ.
--------	---	--

અરજદાર તરફે વિદ્વાન વકીલ શ્રી	જી.એન.વાઘેલા
સામાવાળા તરફે વિદ્વાન વકીલ શ્રી	-

- // જ જ મે ન્ટ // -

(૧).. અરજદારની અરજીની ટુંકમાં હકીકત એવી છે કે, આ કામના અરજદારના પુત્રના ધર્મ અને જાતિના નામમાં હિન્દુ-ગરાસીયા છે અને તે મુજબ આધારકાર્ડ, ચુંટણીકાર્ડ વિગેરેમાં નામ ચાલે છે. જે અરજદારના પુત્ર એ શિવ વિદ્યાલય, જીતોડા, તા. ચાણસ્મા શાળામાં વિદ્યાર્થી જનરલ રજી. નં. ૧૯૯

થી અભ્યાસ સારુ દાખલ થયેલા. તે વખતે શરતચુકથી અરજદારના પુત્રના ધર્મ અને જાતિના નામ “હિન્દુ-પરમાર” લખાયેલ છે. ખરેખર અરજદારના પુત્રના ધર્મ અને જાતિનું નામ “હિન્દુ-ગરાસિયા” છે. જેથી શાળા છોડ્યાના પ્રમાણપત્રમાં માંગ્યા મુજબનો સુધારો કરવાની જરૂર પડેલ હોઈ હાલની અરજ કરેલ છે.

(૨).. આ કામના અરજદારની એલ.સી., રેશનકાર્ડની નકલ, આધારકાર્ડની નકલ તેમજ અરજદારના પુત્રની એલ.સી.ની નકલ વિગેરેમાં અરજદારનું સાચું નામ "હિન્દુ-ગરાસિયા" હોવાનું જણાઈ આવે છે. જે દસ્તાવેજો અરજદારે તેમના દસ્તાવેજો પુરાવા તરીકે રજૂ રાખેલ છે.

(૩.૧) અરજદારે તેની અરજીના સમર્થનમાં નીચે મુજબના મૌખિક તેમજ દસ્તાવેજો પુરાવાઓ રજૂ કરવામાં આવેલા છે.

-// અરજદાર તરફે મૌખિક તેમજ દસ્તાવેજો પુરાવો //-		
અ.નં.	વિગત	આંક
૧	અરજદારનું સરતપાસનું સોગંદનામું	૫
૨	અરજદાર તરફે સાહેદ પરમાર સાગરસિંહ હિંમતસિંહનું સરતપાસનું સોગંદનામું	૬
૩	અરજદાર તરફે સાહેદ પરમાર વસુબા હિંમતસિંહ નું સરતપાસનું સોગંદનામું	૭
૪	અરજદારના એલ.સી.ની નકલ	૧૧
૫	અરજદારના પુત્રના ચુંટણી કાર્ડની નકલ	૧૨
૬	અરજદારના રેશનકાર્ડની નકલ	૧૩
૭	અરજદારના આધારકાર્ડની નકલ	૧૪
૮	બિનઅનામત વર્ગો માટેનું પ્રમાણપત્ર	૧૫
૯	જાહેર નોટીસ	૧૬
૧૦	જાહેર નોટીસ બિલ	૧૭

(૩.૨) સામાવાળા તરફે નીચે મુજબના મૌખિક તેમજ દસ્તાવેજો પુરાવાઓ રજૂ કરવામાં આવેલા છે.

-// સામાવાળા તરફે મૌખિક તેમજ દસ્તાવેજો પુરાવો //-		
અ.નં.	વિગત	આંક
૧	સામાવાળા તરફે સાહેદ પટેલ પ્રકાશકુમાર નરોત્તમભાઈ, શિવ વિદ્યાલય, જીતોડા,	૮

	તા. ચાણસ્મા, જી. પાટણનાઓનું સરતપાસનું સોગંદનામું.	
૨	અરજદારના પુત્રની એલ.સી.ની નકલ	૧૦

(૩.૩) ત્યારબાદ, આ કામે અરજદાર તરફે વધુ પુરાવો રજુ કરવો નથી તે અંગેની પુરશીશ આંક-૧૮ થી રજુ કરેલ છે.

(૪) હાલની અરજી લગત અરજદારે આંક-૫ થી પોતાના સરતપાસના સોગંદનામામાં અરજીની હકીકતોને સમર્થન કરેલ છે. જે અરજી લગત રજુ કરેલ દસ્તાવેજી પુરાવા સાથે સુસંગત થતું હોવાનું જણાઈ આવે છે. તેમજ આ કામે અરજદાર તરફે આંક-૫ થી, આંક-૬ થી સાહેદ પરમાર સાગરસિંહ હિંમતસિંહ તથા આંક-૭ થી સાહેદ પરમાર વસુબા હિંમતસિંહ નાઓએ સોગંદનામા સ્વરૂપેની જુબાની રજુ કરેલ છે. જેમાં સદર સાહેદે અરજદારની અરજીને સમર્થનકારી પુરાવો આપેલ છે.

વધુમાં અરજદારે પોતાની અરજીના સમર્થનમાં આંક-૦૩ ના દસ્તાવેજી પુરાવા લીસ્ટથી પોતાના એલ.સી.નકલ, રેશનકાર્ડની નકલ, આધારકાર્ડની નકલ, જાતિ અંગેના પ્રમાણપત્રની ની નકલો અનુક્રમે આંક-૧૧, આંક-૧૩ તથા આંક-૧૪ થી તથા આંક-૧૫ રજુ કરેલ છે. જે વંચાણે લેતા અરજદારના પુત્રના ધર્મ અને જાતિનું નામ "હિન્દુ-ગરાસિયા" જણાઈ આવે છે.

(૫) આ કામના સામાવાળાને નોટીસ બજતાં સામાવાળા હાજર થઈ તેમની કોર્ટ રૂબરૂ સરતપાસનું સોગંદનામું રજુ રાખેલ છે.

સામાવાળા તરફે સાહેદ પટેલ પ્રકાશકુમાર નરોત્તમભાઈ, શિવ વિદ્યાલય, જીતોડા, તા. ચાણસ્મા, જી. પાટણ નાઓનું સરતપાસનું સોગંદનામું આંક-૮ થી તથા સ્કુલના જનરલ રજીસ્ટરનો ઉતારો તથા શાળા છોડ્યાનું પ્રમાણપત્ર આંક-૧૦ થી રજુ રાખેલ છે. જે ધ્યાને લેતા એ હકીકત ફલીત થાય છે કે, સદર એલ.સી. માં અરજદારના પુત્રના ધર્મ અને જાતિના નામના કોલમમાં "હિન્દુ-પરમાર" લખાયેલ છે તેની જગ્યાએ સાચુ નામ "હિન્દુ-ગરાસિયા" છે, તે બાબતનું સોગંદનામું રજુ રાખેલ છે.

(૬).. આ તબક્કે અદાલત દ્વારા નામદાર સુપ્રિમકોર્ટના....**CIDCO v. Vasudha Gorakhnath Mandevlekar AIR 2009 Supp (SC) 2845** ના ચુકાદામાં નામદાર સુપ્રિમકોર્ટ દ્વારા પેરા ૨૦ માં **Birad Mal Singhvi v. Anand Purohit [AIR 1988 SC 1796]** ના ચુકાદા પર આધાર રાખી નીચે મુજબનો સિદ્ધાંત પ્રસ્થાપિત કરેલ છે.

"**20.** The Deaths and Births register maintained by the statutory authorities raises a presumption of correctness. Such entries made in the statutory registers are admissible in evidence in terms of Section 35 of the Indian Evidence Act. It would prevail over an entry made in the school register, particularly, in absence of any proof that same was recorded at the instance of the guardian of the respondent. "

તેવી જે રીતે નામદાર ગુજરાત હાઇકોર્ટ દ્વારા સ્પેશ્યલ એપ્લીકેશન નં. ૧૧૭૦/૨૦૧૮ માં ઠરાવેલ છે કે,

In view of the above discussion so also considering the decision of the division bench and the learned Single Judge of this court, **the date of birth** and the **place** of birth can be corrected by the concerned Magistrate of First Class upon proof of correct date of / place of birth upon an application made before him under section 13 of the registration of Birth & Death Act, 1969. In other words, for correcting the date of birth or place of birth or name, when the correction is sought to be made in school record, governed by the secondary Education Act, 1972, and the regulation framed there under, after once the students has left the school, no change can be made in the school record and for any change to be made after the student left the school, the same is to be corrected by the concerned Magistrate of First Class as is the case in the matter on hand.

તદુપરાંત ભારતીય પુરાવા અધિનિયમની કલમ-૭૯ ની હાલના તબક્કે ચર્ચા કરવી અત્રેની અદાલતને ન્યાયોચિત જણાય છે.

"S.79 Presumption as to genuineness of certified copies:

The Court shall presume 1[to be genuine] every document purporting to be a certificate, certified copy, or other document, which is by law declared to be admissible as evidence of any particular fact and which purports to be duly certified by any officer 2[of the Central Government or of a State Government, or by any officer 3[in the State of Jammu and Kashmir] who is duly authorized thereto by the Central Government]:

(૭).. ઉપરોક્ત તમામ રજૂઆત, નામદાર સુપ્રિમ કોર્ટનો ચુકાદો અને ભારતીય પુરાવા અધિનિયમની કલમ-૭૯ ધ્યાને લેતાં, જન્મ પ્રમાણપત્રમાં દર્શાવેલ હકીકત સાચી ન હોવાનું માનવાને કોઈ કારણ નથી.

આમ, ઉપરોક્ત તમામ હકીકતો, અરજદાર તરફેના સાહેદો તથા સામાવાળા ની કોર્ટ રૂબરૂની સરતપાસના સોગંદનામા અને તમામ દસ્તાવેજી પુરાવાઓને આધારે એ હકીકત ફલિત થાય છે કે, અરજદારના પુત્રના ધર્મ અને જાતિનું સાચું નામ "હિન્દુ-ગરાસિયા" હોવાનું પુરવાર થાય છે. પરંતુ, તેમના શાળા છોડ્યાના પ્રમાણપત્રમાં શરતચૂકથી નામ "હિન્દુ-પરમાર" લખેલ છે. સદર અરજીમાં અરજદારે માગ્યા મુજબનો સુધારો જોવામાં આવે તો અરજદારની એલ.સી. માં નામના કોલમમાં "હિન્દુ-પરમાર" ની જગ્યાએ "હિન્દુ-ગરાસિયા" નો સુધારો કરવા દાદ માંગી છે. તેમજ તે બાબતે

અરજદારે પોતાના દસ્તાવેજ પુરાવાઓ રજૂ કરેલ છે જેમાં સાચુ નામ દર્શાવેલ છે. જેથી રજૂ કરેલા દસ્તાવેજો તથા શાળા છોડ્યાનું પ્રમાણપત્ર એકબીજાના પુરક પુરાવા હોવાથી અરજદારની અરજી મંજૂર કરી પ્રમાણપત્રમાં માગ્યા મુજબનો સુધારો કરવો ન્યાયોચિત જણાતો હોઈ નીચે મુજબનો હુકમ કરવામાં આવે છે.

### ◀ હુકમ ▶

- અરજદારની અરજી આથી મંજૂર કરવામાં આવે છે.
- આથી સામાવાળા આચાર્યશ્રી, શિવ વિદ્યાલય, જીતોડા, મુ. જીતોડા, તા. ચાણસ્મા, જી. પાટણ નાઓને એવો હુકમ કરવામાં આવે છે કે, અરજદારના પુત્ર સાગરસિંહ હિંમતસિંહ પરમારના શાળાના જનરલ રજીસ્ટર નંબર ૧૯૯ થી આપવામાં આવેલ શાળા છોડ્યાના પ્રમાણપત્રમાં ધર્મ અને જાતિના નામના કોલમમાં "હિન્દુ-પરમાર" લખાયેલ છે. તેની જગ્યાએ નામ "હિન્દુ-ગરાસિયા" સાચુ અને ખરુ હોઈ તે મુજબનો તેમના સ્કુલ લીવીંગ સર્ટીફિકેટમાં સુધારો કરી નવીન શાળા છોડ્યાનું પ્રમાણપત્ર ઇશ્યુ કરવું.
- સદર હુકમની યાદી સામાવાળાને કરવી.

હુકમ આજરોજ તારીખ ૦૭ મી, માહે માર્ચ સને ૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

DATE: 07-03-2026

PLACE: CHANASMA

[UMARKHAN GULHAMIDKHAN PATHAN]

PRINCIPAL CIVIL JUDGE,

CHANASMA-GJ-01574.